

सर्वोदय शिक्षण प्रसारक मंडळ, सोलापूर संचलित दत्त प्राथमिक विद्यामंदिर, वैदुवाडी, ता.बार्शी, जि.सोलापूर या मराठी माध्यमाच्या अनुदानित प्राथमिक व उच्च प्राथमिक शाळेचे, चव्हाण प्लॉट, उपळाई रोड, ता.बार्शी, जि.सोलापूर येथे स्थलांतराबाबत.

महाराष्ट्र शासन  
शालेय शिक्षण व क्रीडा विभाग  
शासन निर्णय क्रमांक: प्राशास्थ ३२१७/प्र.क्र.२९८/एसएम-१  
मादाम कामा रोड, हुतात्मा राजगुरु चौक,  
मंत्रालय, मुंबई - ४०० ०३२  
दिनांक : ५ डिसेंबर, २०१७

**वाचा :-**

शालेय शिक्षण व क्रीडा विभाग, शासन निर्णय क्रमांक: प्राशास्थ २०१२/ (५९/१२) माशि-२, दिनांक ३१ जुलै, २०१३.

**संदर्भ :-** विभागीय शिक्षण उपसंचालक, पुणे यांचे शिउसं/प्राथ/२०३/पुवि/२०१६-१७/४२५९,  
दिनांक २७ जून, २०१७ चे पत्र

**प्रस्तावना :-**

सर्वोदय शिक्षण प्रसारक मंडळ, सोलापूर संचलित दत्त प्राथमिक विद्यामंदिर, वैदुवाडी, ता.बार्शी, जि.सोलापूर या मराठी माध्यमाची अनुदानित प्राथमिक व उच्च प्राथमिक शाळेचे, चव्हाण प्लॉट, उपळाई रोड, ता.बार्शी, जि.सोलापूर येथे स्थलांतर करण्यास परवानगीचा संदर्भाधीन पत्रान्वये शासनास प्राप्त झालेला प्रस्ताव शासनाच्या विचाराधीन होता.

**शासन निर्णय :-**

सदर शाळेची सध्याची इमारत जीर्ण झाल्याने व अपुऱ्या भौतिक सुविधांमुळे शाळेचे ६०० मी. अंतरावर २५ वर्षासाठी भाडेकराराने घेतलेल्या इमारतीत स्थलांतर प्रस्तावित आहे. स्थलांतराबाबत शासन निर्णय, दिनांक ३१/०७/२०१३ मधील अंतराचा व कारणाचा निकष पूर्ण होत असल्याने सदर शाळेचे वर नमूद ठिकाणी स्थलांतर करण्यास खाली नमूद अटी व शर्तीवर मान्यता देण्याचा निर्णय शासनाने घेतला आहे :-

१) स्थलांतरीत शाळेची कोणत्याही वर्गासाठी, कोणत्याही कारणास्तव किमान पटसंख्येची अट शिथिल केली जाणार नाही.

२) स्थलांतरास सर्व शिक्षक/ शिक्षकेतर कर्मचारी यांची सहमती असावी. तसेच सर्व पात्रताधारक शिक्षक व शिक्षकेतर कर्मचारी यांना स्थलांतरित ठिकाणी सामावून घेण्यात येईल व त्यांच्या सेवाशर्तीमध्ये बदल होणार नाही याबाबत संस्थेच्या अध्यक्ष/ सचिवांचे रु.१००/- च्या स्टॅम्पपेपरवर नोटरी केलेले शपथपत्र सादर करणे आवश्यक राहिल.

३) बालकांचा मोफत व सक्तीच्या शिक्षणाचा अधिकार अधिनियम, २००९ नुसार व याबाबत शाळेसाठी शासनाकडून वेळोवेळी देण्यात येणाऱ्या आदेशानुसार पक्की इमारत व सर्व भौतिक सुविधा आणि शैक्षणिक सुविधा उपलब्ध करून देण्यात येतील. याबाबत संस्थेच्या अध्यक्ष/ सचिवांचे रु.१००/- च्या स्टॅम्पपेपरवर नोटरी केलेले शपथपत्र सादर करणे आवश्यक राहिल.

४) शासन निर्णय, शालेय शिक्षण व क्रीडा विभाग, दिनांक २८/०८/२०१५ नुसार विहित केलेल्या संच मान्यतेच्या सुधारित निकषानुसार व याबाबत शासनाकडून वेळोवेळी देण्यात येणाऱ्या आदेशानुसार

अनुज्ञेय होणाऱ्या पदांइतके शिक्षक/शिक्षकेतर कर्मचारी शाळेत कार्यरत राहतील व त्यापेक्षा जास्त शिक्षक/ शिक्षकेतर कर्मचारी कार्यरत राहणार नाहीत हे संस्थेस बंधनकारक राहिल. तसेच अनुज्ञेय पदांपैकी रिक्त पदे अतिरिक्त कर्मचाऱ्यांमधून समायोजनाने भरण्याबाबत शासनाच्या धोरणानुसार कार्यवाही करणे आवश्यक राहिल.

५) शासनाकडून शाळा, शिक्षक/ शिक्षकेतर कर्मचारी, वेतन वेतनेतर अनुदान, विद्यार्थी इ. संदर्भात वेळोवेळी विहित करण्यात येणारे अधिनियम, नियम, आदेश इ. चे पालन संस्थेने करणे आवश्यक राहिल.

६) स्थलांतरीत शाळेच्या बाबतीत शासन परवानगीच्या व मान्यतेच्या कोणत्याही अटी व शर्तीमध्ये बदल होणार नाही.

७) सदर शाळा मुळ ठिकाणी अनुदानाच्या ज्या तत्वावर आहे, त्याच तत्वावर स्थलांतरीत ठिकाणी मंजूरी देण्यात यावी.

८) सदरहू स्थलांतरासंदर्भात शासनाकडे अथवा शिक्षण विभागाच्या क्षेत्रीय अधिकाऱ्यांकडे कोणत्याही प्रकारच्या तक्रारी वा आक्षेप आल्यास किंवा स्थलांतरासंदर्भातील अटीचा भंग झाल्याचे निदर्शनास आल्यास त्याची शहानिशा करून स्थलांतरणास देण्यात आलेली मंजूरी रद्द करण्याचे अधिकार शासनास राहतील.

२. वरील अट क्र.(२) व (३) ची पूर्तता झाल्यावर, विभागीय शिक्षण उपसंचालक, पुणे विभाग, पुणे यांनी सदर शाळेच्या स्थलांतरास मान्यता देण्याबाबत आवश्यक पुढील कार्यवाही करावी व केलेल्या कार्यवाहीबाबत शासनास कळविण्यात यावे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१७१२०५१७०५२६८९२१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रविण मुंडे)

कक्ष अधिकारी, महाराष्ट्र शासन

प्रत -

- १) शिक्षण संचालक (प्राथमिक), महाराष्ट्र राज्य, पुणे
- २) विभागीय शिक्षण उपसंचालक, पुणे विभाग, १७ डॉ.आंबेडकर रोड, कॅम्प रोड, पुणे- ४११ ००१.
- ३) शिक्षणाधिकारी (प्राथमिक), जिल्हा परिषद, सोलापूर
- ४) श्री. संभाजी बलभिम जगदाळे,  
अध्यक्ष, सर्वोदय शिक्षण प्रसारक मंडळ, चारे, ता.बार्शी, जि.सोलापूर
- ५) निवडनस्ती (एसएम-१)